

Ikaleni mu Mulola Wakwa Lesa

Yohane 15:5-7, “Uwaikala muli ine, na ine muli wene, wene e utwalisha ifisabo ifingi: ico mbula ine tekuti mucite kantu iyo. Umuntu nga taikala muli ine, aposwa ku nse ngo musambo, no kuuma; kabili abantu balailonganya, no kuiposela mu mulilo, kabili yapy. Nga mwaikala muli ine, ne fyebo fyandi fyaikala muli ine, lombeni ico mulefwaya na co cika mucitilwa.”

Caba ukupalama kwenu. Imibele e ilenga ukuti cicitwe. Ifwe twaba, kabili nalicetekela ukutla twaba mu Mulola wakwa Yesu Kristu, lelo caba imibele yenu iyo ileta ificitika. Ba mushini bali pano e fyo na maka nayo e fyo yali. Nga kuti mwatendeka fye, Lesa ali no kucita ifyashala. [1]

Lumo lwimbo ulusuma, umutalalilwa nganshi. Lwene luleta Umulola wa Mupashi wa Mushilo mu kulongana. [2]

Ndecetekela ulukuta nalutendeka ukumfwa imbila, no kutendeka ukwiluka. Lelo, mwe fibusa, kutikeni, ifwe tulingile ukwikala mu Mulola wa Mwana; ifwe tulingile ukupishiwa. Icitetekelo cesu tacilati cifikepo. Mu mano yabuntunse tuleumfwa imbila iyo Lesa apela kuli ifwe, kabili ukumona ifishibilo ifyo Wene atupela, no kushinikisha yena kuli Baibele; lelo, owe, ifyo Ulukuta lulingile

ukwikala mu Mulola Wakwe mpaka Iwanakilila, namwishiba, no kuba abasuma mu Mupashi pakutila Iwinga sambwa. Inshita shimo mu kulanda imbila, mulakalabana, mulingile ukutobaula cilya muli ulyo musango, pa mulandu mulingile ukupopela umusomali ukulenga wene ukwikata. Lelo ilyo ulukuta limo lwakwata cena, Abasalwa baitwa no kupatulwa lyena mu Mulola wakwa Lesa, ninjishiba cili nokuba icintu cimo nga bantu abali kulya ilyo talukwata ukusendwa kwa luko.

Tampeni ukufumyako icikapa nombamba; imwe muleya mu luseke; lelo ikaleni mu Mulola wa Mwana. Mwilundako ku fyo nsosele, mwifumyako ifyo nsosele. Pantu, ndelanda Icine (*Yohane 17:17*) ukulingana ngefyo naishiba Cena, ngefyo Tata apela kuli ine. Mwamona? Mwilunda kuli Cena; soseni fye ifyo nasosa.

Icintu ca cena ni ici, e beni fye abantu no kwisa fwaya Shikulu Yesu (*Yeremiya 29:13-14*). Kabili lyena imwe mwe bene ikaleni mu Mulola Wakwe; langisheni fye ukutemwa kuli Wene, “Mwe Shikulu Yesu, Umwana wakwa Lesa, nali mutemwa Imwe. Nasheni umutima wandi, Shikulu. fumyeni ukukowela konse no kutemwa isonde (*1 Yohane 2:15-17*), kabili lekeni ine njikale uwa mushilo muli cino calo icilipo ku cinso Cenu.”

[3]

Ikaleni mu Mulola wa Mwana ukupishiwa. Filya ni filya fine. Icebo ukupishiwa mu mutima wenu ukuleta no kwikala ifyo tulelandapo (*Amalumbo*

119:11). Eeh, mukwai. Lyena tamwakakwate nakabili ukutwishika, nga mwaleka Mupashi wa Mushilo wa sokolwela cena kuli imwe. [4]

Cinshi teti ingano iikale mulya mu Mulola wa lulyo lubuuto lwa Mwana no kumona ora iyo tuleikalamo?

Pentecost ikasunga fye imbila, ukupela yena umwinshi uwaisuka mpaka ikasalanganishiwe, kabili lyena icipapa cikafumako, kabili ingano ikekala mu Mulola wa Mwana, ukupisha.

Takwakabe icilonganino nangu cimo; imwe muleibukisha fye. Takwatalile akubako ukupuputulwa kano limo panuma ya myaka itatu balatendeka icilonganino kuli cena. Bushe cilya cishinka? Kabili ici icipesha amano icikalamba icakusela kwa kwa Lesa muli ishi nshiku shakulekelesha, nakuya imyaka amakumi yabili; kabili kwaba ba mailoshi million ukufuma ku cilonganino, ukulatulako ukufumako cila nshita; ifipapa uku fumako, takuli ukwampana, takuli nangu cimo kuli cena. Mwamona? Lyonse cilafumako kuli cena. Teti kube nakabili, yena ni ngano nombamba. Lelo ifwe tuli nganshi abateku. Cilya cishinka. Tulingile ukwikala mu Mulola wa Mwana ukunashiwa; cilya e conse ca cena. Abateku nganshi; ifwe tatulakwata ubufuma cumi, bu mushilo, icintu ico tulingile ukukwata pakati kesu ukwishiba ukutila Umupashi wakwa Lesa wa mweo, ukwenda mu Cebo Cakwe no kutulangisha ifintu nombamba (Yohane 16:13). [5]

Umuku naumbi: **icintu ico icabo bwafya ne mbila ilelo caba, balya abakwata yena mu mitima yabo balingile ukwikala mu Mulola wa Mwana ukukwata ukupishiwa.** Mwamona? Imwe kuti mwasenda imbila, kabili lyena lekeni Umwana oce ubuteku bonse muli imwe, ukulenga imwe ukuba **Abenakristu abafikapo** (*Abahebere 5:12-14; Luka 8:14*). Mulemona ico ndepilibula? Lesa aleisa bwangu ukupokelela ulukuta Lwakwe, kabili tulingile twakwata Abenakristu ba ulyo musango kuli Wene ukupokelela. Ingano shilingile ukupya. Cisuma. [6]

Kutikeni kuli ulya Eliya, kasesema, ukubilikisha ukususha bena bakasambilila wabo wafya bulesa. Moneni, moneni, Ena alandile kwati ena ali Lesa Wine. Eliya alandile kwati ali e Lesa Wine, “Umume tawakawe ukufuma ku mulu mpaka nka bwite.” (*1 Ishamfumu 17:1*). Amen. Eeh, mukwai. Kasesema ali **inshita itali nganshi mu Mulola wa kwa Lesa...**

Bakasesema ba mu Cipingo Cakale, atemwa inshita ili yonse, **ilyo baikela mu Mulola wakwa Lesa mpaka beleba Icebo; Imbila yabo yaba Cebo Cine.** Kabili ibukisheni, ena atile, “EFYO ASOSA SHIKULU.” Kabili ilyo balya baume bakwete shilye mbila ukufuma kuli Lesa, kabili baishilepombwa nganshi icakutula ukutontontokanya kwabo abene...Cena limbi cali icakususha amatontontokanyo yabo; bena limbi balifililwe ukucimona icalungama. Lelo balelanda Icebo cakwa Lesa, “EFYO ASOSA SHIKULU.”

“Takwakabe imfula nangu imo mpaka nkaiite.” Owe, ifyo kwali ukulanda! **Ena ali mu Mulola wakwa Lesa kabili no kushininkishiwa mu kupwililika nganshi.** Kabili ibukisheni, ukutila cilya nakabili cilekonka *Amos 3:7*, “*Yehoba Lesa takacite kantu mpaka Ena asokolwela cena ku basha Bakwe bakasesema.*” [7]

Kabili Esaya aibukishe lyena ukutila ubulendo bwakwe ubunono tabwali bwa nshita iitali. Ni cinshi ico abilikishe? Ena aliishibe, icabupe cakwe, ena tacitile bwino na cena. Ena ali ukutali nganshi. Ena atile, “Shikulu, ndi muntu uwakowela imilomo, kabili njikala pakati ka bantu ne milomo iyakowela.” Kabili lyena malaika. Mwamona, cintu icakutinya. Ena atile, “Kalanda kuli ine” (*Esaya 6:5-7*).

Cena te cintu ica mapalo, no kubilikisha no kupunda. Cilya cisuma. Nomba, ibukisheni, ine nshileabula cilya. Lelo ndemweba; cilya teco ine ndelandapo. **Cena maka kabili Mulola wakwa Lesa ifyo ifileta akatina ka mushilo uwa ifi, mpaka imwe mwaba ababulebe mu Mulola Wakwe** (*Amalango 10:7-9*). Imwe lyonse mwakulaibukisha. Imwe muleibukisha cena. kabili Esaya aibukishe ilyo lyonse ali no mweo. Ndeelenganya ilyo ba baso balecekaula mukati ka mubili wakwe, ena acili aleibukisha balya ba Malaika ukubilikisha, “Wa mushilo, wa mushilo, Shikulu Lesa.” Mucine.

Yakobo mu ma ora yakwe ayakulekelesha kuti aibukisha balya ba Malaika ukwikila no kunina, kabili cali icintu icakutinya nganshi kuli wene (*Ukutendeka 28:12-17*). **Tacaba ico abantu batontonkanya eflyo cili. Cena cintu cimo icaibele.**

Ico tulefwaikwa ukucita kwisa mu Mulola Wakwe ukwibukisha Wene, ukutila Ena natuleta kuno te ku bwangalo, **Ilo ku mulimo, atuleta muno ukubombela Wene.** [8]

Nomba, abalongana mu ncende sha mu myulu cena nacimbi cipilibula ukucila fye pa kusekelela. Mu ncende sha mu myulu (*Abena Efese 2:6-7*), nga **imwe mucine muli abalongana muli Kristu, cena cintu cakutinya.**

Ukwiminina kuli ulya Malika wakwa Shikulu, imwe muletontonkanya kuti uulebilikisha fye no kupunda. Cilya te co. **Cena cila kutinya mupepi fye no kufwa.** Mwamona? E ico mulemona, kuliko ubupusano pakati fye ka kusekelela no kushana ukwa kutoloka toloka (ico icili fye bwino), **kabili lyena ukwika ukwisa ku cintu icituntulu.** Mwamona, mwamona? Kulya eko akatina...**Cena cintu icakutinya.** Tekutila muletina ukutila mwaliluba, Ilo imwe mucine ku cinso ca Cibumbwa cakwa Malaika kabili Mupashi wa Mushilo Umwine ukwiminina palya. [9]

Yalya ama busokololo mu mulola uwa ulyo mupila wa Mulilo ukulebela mulya mu cipinda, mpaka...Owe, munyina. Nangula nalimona Wena ukufuma ku bwaice, cena...**cila nshita Wena wiisa mupepi naine, Wena ulantinya.** Ena alambika ine mupepi fye ne mibele ya kufwo mutombo. Imwe teti mubeleshe kuli Cena. Imwe teti mucite; Cena ca mushilo nganshi. [10]

Shikulu Lesa, **ndelomba Nabwinga ino nshita ya bushiku**, balya e bo ndemoni nalibatinta no kulolela; lekeni baipatule abene ku fintu fyonse ifya mwi sonde *(11 Abena Korinti 6:17-18)*. **Bena balingile ukwikala mu cikabilila ca lubuuto lwa kasuba ulwa Mwana wakwa Lesa, ukusamba mu Cebo Cakwe kabili na mukutemwa Kwakwe. Peleni cena, mwe Lesa wa kutemwa!** [4]

Ilyo natontonkanya pali Africa, India, kabili no kushinguluka isonde, abasenshi ba million ukubilikisha no kulila uluse, kabili nani uuli nokuya? Te kubapela akatabo, **lelo ukubaletela bena Yesu Kristu. Umuntu umo mu Mulola Wakwe, nga filya Mose (Ukufuma 3:1-10), nani uwingaya kulya no kubalangisha ukupokololwa ukwa cine, tekubalenga ukuilunda ku lukuta, atemwa ukuposhanya mu minwe no kukwata icisumino, lelo ukuleta ukupokololwa ku myeo yabo; umo umwaume umusuma uwa bulesa.** [11]

Kabili ndeibuikisha icimonwa cakwa Shikulu te kale sana. Bushe muleibukisha ine ukulanda cena kulya? Ubusuma bwakwa Shikulu lulyo lucelo atile, **“Witina te mulandu, konse ukwakuya, atemwa cinshi, pantu ushakatale filwa Umulola wakwa Yesu Kristu uuli na iwe konse uko uleya.”** *(Abahabere 13:5-6)*. E ico ena tekuti acite, Satana teti anjipaye mpaka Lesa atila nacipwa. Mwamona? Ena kuti aasha cena, lelo ena takatale lunduluka mu kucita cena. [12] **lelo ifyo lyaba ishuko kuli ifwe fwe bacetekela ukwenda mu Mulola wakwa Lesa, cila bushiku.** [13]

Umulola wa Mupashi wa Mushilo muliici calo mu cifulo cakwa Yesu ukuba pano, cishininkisha ukutla Yesu ali mulungami kabili aile kuli Taata. Lelo nacimbi iletila muli Yohane 14:18: “Nshakamushe butunga, nkesa kuli imwe.”

Ena atuma Ubukota. Ena ali ubukota. Ena aishilebwela mu Mupashi pa lukuta ulwa cine. Ena wa cishinka kabili inte ya cine mukati ka lukuta (*Ukusokolola 3:14*). Lelo ubushiku bumo Ena akesa bwela mu mubili nakabili (*Sakariya 12:10; 13:6*). Ena ali no kushininkisha lyena Uyo uwaba uwa uwamano yonse, --caba ni Wene, Yesu Kristu Shikulu wa Bukata. ^[14]

Imwe mulingile ukumfwa abashininwa nganshi ilyo mwaiminina mu Mulola Wakwe. Nga cakutla muya mu nshila ya ba Methodist, atemwa inshila yaba Baptist, atemwa inshila ili yonse muyako, imwe mulingile ukuba abashininwa nganshi no kumfwa abashininwa nganshi mpaka imwe...**Cena cili no ku mwipaya.** Cilya cishinka. **Cena cili no kumwipaya. Ubumi bwenu ubwa mwisonde buli no kufwa palya pene. Imwe mulingile ukuipenda mwebene aba shininwa nganshi mu Mulola wakwa Lesa mpaka ubumi bwenu ubwe sonde bwafwa palya pene. Ili pusho lya lubembu lyapwa kuli imwe ilyo mwaiminina mu Mulola Wakwe. Ilyo mwalolekesha ulyo musango, imwe muli abashininkisha ukuba no mweo, pantu mulafwa. Kabili inshila fye yeka iyo mwingaba no mweo nakabili caba: ukufwa intanshi pakutla mwingaba no mweo nakabili.**

Nomba, mulemona ico ndeisako, bushe tamulecita, ifyo ukufyalwa kwaba, **ukufyalwa cipya cipya. Intanshi, ukufwa, pakutila mwinga fyalwa nakabili...**(*Yohane 12:20-25*). Kabili nga ucili walikwata ifintu fya mwisonde muli iwe, iwe taulafyalwa libili (*1 Yohane 2:15*). Kabili musangonshi mwinga lumbula ukufyalwa libili (*Yohane 3:1-8*) kabili nalyo line ne fintu ifya mwisonde ukulebela pali imwe? Mwamona? Musangonshi mwinga cicita? ^[15]

(Tontonkanyeni pa mwanakashi umubembu muli Luka 7:36-50.) Wene alibutukilemo. Wene alipaleme nganshi kuli Wene, **kabili aumfwile ukushininwa nganshi. Ulya e musango uwacine umubembu ulelapila omfwa mu Mulola Wakwe: uwashininwa.** ^[16]

Alolekeshe panshi, kabili umutima wakwe watendeke ukutunta. Wene **aliishibe wene ali mu Mulola Wakwe. Kulaba icintu cimo cilacitika nga mwaisa mu Mulola Wakwe.** Wene ali mwene ifilamba fyatendeke uku konkoloka mu masaya yakwe, kabili wene aiminine kulya ukututuma naka akabokoshi mu minwe yakwe. Kabili wene awile panshi pa nkasa Shakwe. Kabili atontokenye, “Teti ndoleshe pa mulu. Ndi uwa shinininwa nganshi kabili uwalamba, teti ndoleshe pa mulu.” E ico atendeke ukulila; fyena fyatendeke ukutonena pa nkasa Shakwe. Kabili wene atendeke ukusamba shena, nga filya, ne minwe Shakwe, ukwasha uku kumuna ifilamba ukufuma pa nkasa Shakwe—kabili ukusamba inkasa Shakwe ne filamba fyakwe. ^[17]

Nde muleta Wene ku muntu onse uwa funshika. Ndeleta Wene kuli imwe mwebashikwete isubilo. **Imwe mwe bashatala sangwa mu Mulola Wakwe, icintu fye ceka ico mulingile ukucita kuyebelela imembu shenu no kwishiba ukutula mwali lufyanya (1 Yohane 1:9), kabili Lesa nakwata ulya Malika uwasontwa muno bushiku, uwitwa Mupashi wa Mushilo, uyo uuli no kusenda imembu shenu shonse.** Lyena muli no kubilikisha, “Shikulu, ine ndi pano, ntumeni.” Nali Mutemwa. Imwe tamucita? **Ukwikala mu Mulola Wakwe.**

Mu Malumbo 16:8, Dabidi atile “*Nabika Yehoba ku ntanshi yandi.*” Cilya cintu icisuma ukucita. Pakutila ena e fulunganishiwa palwa cena. **Ena alefwaya ukuba uwailuka pa Mulola Wakwe, e ico Dabidi atile, “Nabika Yehoba lyonse ku ntanshi yandi. Nomba ine, Dabidi, nalibika Yehoba ku ntanshi yandi, lyonse ukuba uwa kuiluka Umulola wakwa Lesa.”** Bushe lilya teti libe isambililo ilisuma kuli ifwe bonse ilelo? Ukubika Yehoba ku ntanshi yesu pakutila twingakwata ukwiluka pa Mulola Wakwe. Biken i Wene intanshi. Cinshi? Biken i Wene intanshi, ku ntanshi yenu. Cinshi? **Lyena imwe teti mu bembuke ilyo mwailuka ukutula cila nshita muli mu Mulola wakwa Lesa. Ilyo mwailuka ukutula Lesa epo ali, imwe moneni ifyo mulelanda.**

[11]

ifyo ifwe tulingile ukuba abansansa ukwikala nomba mu Mulola Wakwe kabili no kwishiba ukutula Ena ni uyu kafwa uwaba mupepi nganshi mu nshita sha bwafya (Amalumbo 46:1). [18]

Lelo ora naiisa ilyo ubufumu ubuli bonse bulingile ukufumapo, pa mulandu kuli ubufumu bwa kwa Lesa **ubo ubwapampamikwa mu mutima wa muntu ku lubatisho lwa Mupashi wa Mushilo kabili no Mulola wakwa Yesu Kristu** (*Luka 17:20-21; 1 Abena Korinti 4:20*). Kabili Kristu akesa kuli Nabwinda Wakwe kabili akabika Ubufumu pano pe sonde ubo ubushakatale onaulwa. **Musangonshi mwingila muli ubu Bufumu? Imwe mulafyalwa muli bwena.** [19]

Isenge lyenu lyaba na Kristu; lelo bena balefwaya isenge. Bena teti bashipikishe fye cena. Bena balefwaya ukusenda...cisuma, namwishiba ngo tumalyashi utunono tuli no kwima mu lukuta. Namwishiba cena, imwe bakacema. Mwamona? Nge fyo basosa, “Ifyuni fya masako yamo, fipupukila pamo...” **Lelo nga twalifyalwa libili mwe bamunyina, ilya temibele iya kusenda. Mulemaona? Iyo.**

Nomba, nga twamona icintu cimo icalubana muli ba munyinefwe, lekeni fye tupepe no kucibika ku cinso cakwa **Lesi no kutemwa ulyo mwaume mpaka twamuleta mu Mulola wakwa Lesi. Ulya e musango, mucine umusango wa kucitilamo.**

Namwishiba Yesu atile...Kukaba ifyani mulya, pantu Yesu atile kukaba, **lelo mwifinukula.** Imwe muli no kufumya ingano na cena. mwamona? **Filekeni fibe.** Lekeni Wene akapatulule ilyo inshita ikesa. Mwamona? Lekeni fyonse fikulile pamo (*Mateo 13:24-30*). [10]

Umwakumona:

[1] “Ukushininkisha Icebo Cakwe” (65-0426), par. 28

- [2] “Amepusho na Masuko Pa Mupashi wa Mushilo” (65-1219),
par. 442/135b
- [3] “Incende fye Yeka Iyapelwa Na Lesa Iyakupepelamo” (65-1128M), par. 40, 285-286
- [4] “Ukwampana Kwa Mubumfisololo Ukwakwa Nabwinga Wakwa Kristu” (65-1125), pg. 28, 49
- [5] “Ukwesha Ukubombela Lesa Umulimo” (65-1127B), par. 317a, 258b-259
- [6] “Kristu Alaisokolola Mu Cebo Cakwe Cine” (65-0822M), par. 89
- [7] “Icakulya ca Bumupashi mu Nshita Iyayana” (65-0718E), par. 61-63
- [8] “Ukwibukisha Shikulu” (63-0122), par. 57b-58
- [9] “Amepusho Na Masuko pa Fikakatikilo” (63-0324M), par. 79-80
- [10] “Icikakatikilo Ca Cisano” (63-0322), Ibuku Lya Fikakatikilo pg. 348-349
- [11] “Mu Mulola Wakwe” (62-0909E), par. 66, 92, 72
- [12] “Ukukwata Ifintu Fyonse” (62-0506), par. 9
- [13] “Imwe Mutila Uyu Nani” (64-1227), par. 156
- [14] “Inshita ya Lukuta Lwa Laodikea” /Church Age Book”, Cpt. 9
- [15] “Mulingile Ukufyalwa Libili” (61-1231M), par. 69b-70
- [16] “Umulola wa Kwa Lesa Uwabulo Kwiluka” (64-0618), par. 94
- [17] “Yesu Alasunga Amabulayo Yakwe Yonse” (64-0418E), par. 65
- [18] “Ukwesha Ukubombela Lesa Umulimo” (65-0718M), par. 16b
- [19] “Incende Iyapelwa Na Lesa Iyakupepelamo” (65-0425), par. 203